



ካብ ሕማቅ ጽቡቅምበር ካብ ጽቡቅ ሕማቅ ዘይምድላይ

ድሕሪ ነጻነት ኤርትራ ንግዲ ክልተ ዓመት ኣብ ሃገርና ሰላም ተረኺቡ ሕልምታት ክገሃዱ ወላድን ወሎድን ካብ በረኻታትን ስደትን ገጽ ንገጽ ዝራኸቡሉ፡ ዝበረሰት ዑና ስድራ ቤት ትህነጸሉ፡ ደጊም ሞት ከም ኣዳም ተባሂሉ፡ ህዝብና ነቲ ብመግዛእቲ ዝወረደ ኣደራዕን ስቓይን ብደቁ ተደዓዒሱን ተደቢሱን ንግድ ሰላማዊ ጉዕዞ ክስጉም ምስ ጀመረ ዝነበር ተስፋታት ብብቅሩብ እንዳተባሕጎን እንዳተሰረዘን ገለሉ ፈጹም ክጠፍእን ክርሳዕን ዝተደለየሉ፡ ብመደብ ብምስጢርን ብግሉጽን ክስርሓሉ ብዓይኑ ክርእዮ ጀመረ።

መላኺ ስርዓት ጉጅለ ህግዲፍ ጉዳይ ህዝብን ሃገርን ኤርትራን ገዲፋ ብዘወጽኦ ቃል ክዛረብ፡ ብዘልዓላ ብርዒ ክጽሕፍ ወግሑ ጸብሑ ኣንጻር ጎረባብቲ ሃገራትን፡ ኣህጉራዊ ሕብረተ ሰብ ገደብ ዘይብሉ መርዛም ፕሮፕጋንዳ ብምግዛእ ንህዝብና ኣብ ምድንጋር ኣእትዮ፡ ከይዱ ከይዱ ከኣ ንፍትሕን ሰላምን፡ መሰልን ክብርን ንዝጠብቑ ምስቲ እከይ ግዳማዊ ፕሮፕጋንዳዊ ተግባራቲ ጸፍዮ ንዜጋታት ኤርትራ ብኸድዓትን ክሕደትን ክኸሰስን ከጽልምን ዓመታት ግድግዳ። ህዝቢ ኤርትራ ኣብ ገዛእ ሃገሩ ከም እሱር ርእይቶኡ ግዳብ ዘይገልጽ፡ ኣይሓትት፡ኣይቃወም ጂሆ ተታሒዞ ዝብሎን ዝገብሮን፡ ዘልዕሎን ዘንብሮን ዝጠፍኦ ኮይኑ ጸኒሑ።

መላኺ ስርዓት ህግዲፍ ብግፍዕን ጭቆናን ንዝሓዞ ግዲ ሸነኽ፡ ህዝብና ብዘለዎ ዓቕልን ጽርዕን ከም ዘሰነፎ ቆጶሩ ንምልካዊ ምሕደራኡ ከም ሰናይ ዝተቀበሎ መሰልዎ ቀጸለ። ይኹንምበር ለባማት ደቂ ሃገር ዓበይቲ ዓዲ፡ ሽማግሌታት፡ መራሕቲ ሃይማኖት ነባራት ተጋደልቲ ምሁራት፡ ተቃዋሚቲ ውድባትን ኣብ ፍሉይ እዋን ዘይፍትሓዊ ምምሕዳር ምጥኳኑ ዝተረድእሉ ኣብ ግምገማ ዝበጽሖሉ፡ ሕቶ መጻኢት ኤርትራ ብዘይቅዋምን ሕግን ክቅጽል ከም ዘይክእል ብፍላይ ድሕሪ ሳልሳይ ወራር ዶባዊ ኮናት ተነጻፋ፡ ተዘረበሉ ከኣ።

መራሕትን ላዕሊዎት ሰበ ስልጣን ህግዲፍ ዝነበሩ ከይተረፉ፡ ነቲ ብስቕታ ፍትሒ ዝልምን ዝነበረ ህዝብን ደምበ ተቃዋሚን ብሓሳብ ግድግዳ ሰመረ። ጉዳይ ቀጸሉ ህዝቢ ኤርትራ ካብ ተሞክሮኡን ዘጋጠሞ ግዲጋ መግዛእትን ግዲጋትን ክፈላልዩሉ ኣብ ዘይክእል ደረጃ በጽሖሞ፡ ቶባእ ህግዲፍ ምባል ጀመረ። መንእሰያት መወዳእታ ካብ ዘይብሉ ሃገራዊ ኣገልግሎትን ግፍዕን መላኺ ስርዓት በሪሮም ንስደት ኣምርሑ። ሸግር እንዳበዝሐ ኸደ፡ ስቅያት ራዕድን ሸበራን ኣስፋሕፈሑ።

ምልካዊ ስርዓት ህግዲፍ ብዘይካ ምብሓት ንስልጣን ካልእ መደባት ከም ዘይብሉ ከኣ ምስቲ ቅድሚ ወርሒ መስከረም 2001 ኣብ ልዕሊ ጉጅል 15 ዝተፈጸመ ኣረምባዊ ተግባራት ጎሊሑ ተራእዮ፡ ህዝብና

ርዳኢት አሕደረ። ብሓጺሩ ምልካዊ ስርዓት ንዘካይዶ ምድንጋራት ተቐባልነት ስለ ዘይረኽበሉን ስለ ዝፈሸለን፣ ንድሕሪ ዘይምልስ ተግባራቲ ብምእሳርን ምጭዋይን፣ ሰባት ምርዓድን ምፍርራሕን ክቅጽሎ ኣብ ዝገበር ፈተነ መስርሕ ሰላም ኢትዮ- ኤርትራ ንህዝቢ ኤርትራ ኣብ ደምዳሚ ውሳኔ ከምጽሖ ከኣለ። በዚ መውዳእታ ውሳኔ ከኣ ኩሉ ኤርትራዊ ዜጋ ሓያል ሃገራዊ ሓድነትን ኣረጋጊጹ፣ ንሕጋውን ፍትሓውን ሰላም ክውን ንምግባር፣ መተካእታ ዘይብሉ ኣማራጺ መንገዲ ወሰደ። ንምልካዊ ስርዓት ካብ ስልጣኑ ብምእላይ ህዝባዊ ዲሞክራሲያዊ ስልጣን ንምትካል ድሌት ጉዕዞ ቃልሲ ህዝቢ ኤርትራ ኣብ ውሽጥን ወጻእን ኣረጋገጸ።

28 ዓመታት ላግጺ ኣሸካዕላል መላኺ ስርዓት ልዕሊ ሓደ ወለዶ ኤርትራ'ኳ እንተኾነ፣ ሎሚ ንድሕሪ ዘይምልስ ሃገራዊ ጸውዒት ደላይ ፍትሒ ኣብ ዝተኣማምን ደረጃ በጺሕዎ ዘሎ ሓሳባትን ርእይቶን ርዳኢትን ንትግባርኡ ኣዝዩ ውሕሉል ስርሓትን ምድግጋፍን ዘድልየሉ እዋን ተበጺሑ ምህላው'ዩ።

እዚ ስለ ዝኾነ ከኣ ካብ ዝሓለፈ ቅንያት ኣብ መላእ ዓለም ዝከየድ ዘሎ ምትእኽኻብ ኤርትራውያን ንልዕላውነት ፍትሕን ሕግን ኣብ ዝከየድ ዘሎ ኣኼባታት፣ ምልክታት ኣንጻር ምልካዊ ስርዓት ዝገበር ቃልሲ ካብ'ቲ ዝሓመቀ ተቃውሞ ዝበለጸ ሓሳብ'ምበር፣ ካብ'ቲ ዝበለጸ ዝሓመቀ ርእይቶ እንዳነሳሕካ ዝከየድ ስርሓት ረብሓ መላኺ ስርዓት'ምበር ረብሓ ህዝብን ሃገርን ክኸውን ፈጺሙ ኣይክእልንዩ። ዝሰርሕ ኩሉ ግዜ ይጋገዩ እንተኾነ ጌጋታት ንምእራም ኣብ ስራሓት ብኣካል ምስታፍ፣ ምሕታት፣ ካብ ተቀባሊ ወረ ምዃን ብኣካል ብምስታፍ ዋና ጉዳይ ብምዃን ጥራሕ'ዩ። ንምልካዊ ስርዓት ህግዲፍ ምእላይ ሕጋዊ ፍትሓዊ ኣሰራርሓ ከም ዘድሊ ዘይምዝንጋዕ፣ ምጥርናፍን ብሓሳብን ብግብርን ምውህሃድ ምትሕብባር፣ ትዕግስትን ተጸዋርነትን ምርኣይ፣ ሓድሕድ ብልቦና ምትእልላይ ከም ዘድሊ ንመን ይጠፍኡ። ኣብ'ዚ መደብን ደረጃ እንተተበጺሑ ከኣ ዝተርፈና ኣሎ ዘይበሃለሉ ጉዳይ ኮይኑስ፣ ነቶም ዝተሰረዙ፣ ክጠፍኡን ክርስዑን ዝተደለዩ ክብርን መሰልን ታሪኽ ህዝቢ ሃገር ኤርትራ ተመሊሱ ማለት ዶ ኣይኮነን? ፣ ብልክዕ ንሱ'ዩ።

ደጊም ዝተዘርበን ዝተባህለ ብመደብ ምስራዕ፣ ምስታፍ፣ ግደን ዓቕምን ክእለትን ምውፋይ፣ ተጸዋርነት ፣ ሓልዮት፣ ምትሕብባር ምድግጋፍ ምዝውታር ምልክት ምስጠር ሓድነትና'ዩ እሞ፣ ብምድግጋም ካብ ሕማቅ ጽቡቅ ምልላይ'ምበር፣ ካብ ጽቡቅ ሕማቅ ምድላይ ኣድላይነት ስለ ዘይብሉ ነዚ ሕጂ ተጀማሩ ዘሎ ንቅሎ ድሕነት ሃገር ጸጸቡቁ ድሌት ህዝብና ምሕሳብን ምዝራብ ይሕሸና። ኩሉ ብመስርዑን ኣገባቡን ምስ እነኸዶ ከኣ ዓወት ህዝቢ ኤርትራ ኣንጻር ምልካዊ ስርዓት ርሑቕ ኣይኮነን።

ዘለኣለማዊ ክብርን ዝኸርን ሰውኣትና
ዜናን ሓበሬታን ሰዲህኤ
22 ሰኔ 2019